



**Сэрца дзяўчыны
належыць
футболу**
СТАР. 5



**Класічная
музыка
ў фармаце open air**
СТАР. 12



**Рускі
тэатр —
пра падводнікаў**
СТАР. 13

ЛІЧБА ДНЯ

**6,561 млрд
долараў**

у эквіваленце склалі, па папярэдніх звестках, міжнародныя рэзервовыя актывы Беларусі ў міжнародным вызначэнні на 1 ліпеня 2017 года. За чэрвень ЗВР выраслі адразу на 1,322 млрд долараў, або на 25,2%, пасля росту ў маі на 0,13 млрд долараў (на 2,5%). Па выніках першага паўгоддзя 2017 года прырост рэзерваў склаў 1,634 млрд долараў (33,1%). Асноўным фактарам значнага росту ўзроўню міжнародных рэзервовых актываў за месяц стала паступленне сродкаў ад продажу Міністэрствам фінансаў еўрааблігацый на суму каля 1,4 млрд долараў, а таксама атрыманне Беларуссю чацвёртага траншу фінансавага крэдыту Еўразійскага фонду стабілізацыі і развіцця ў аб'ёме 300 млн долараў.

Курсы замежных валют, устаноўленыя НБ РБ з 08.07.2017 г.

Долар ЗША		1,9731 ▲
Еўра		2,2532 ▲
Рас. руб.		0,0327 ▲
Укр. грыўня		0,0757 ▲

ISSN 1990 - 763X



Выдаецца
з 9 жніўня 1917 г.

ЗВЯЗДА

8

ЛІПЕНЯ 2017 г.

СУБОТА

№129 (28493)

Б Е Л А Р У С К А Я Г А З Е Т А



Ой, рана на Івана

Жыхары пасёлка Плешчаніцы Лагойскага раёна ахвотна прымаюць удзел у летнім народным свяце Купалле. Гэтым разам па традыцыі моладзь, сямейныя пары, хлопчыкі і дзяўчаткі школьнага ўзросту сабраліся за ваколіцай населенага пункта, на беразе Дзвіносы, каб патанцаваць і павадзіць карагод вакол вогнішча (а яно было велізарнае), паўдзельнічаць у конкурсах, пашукаць «папараць-кветку» і за гэта атрымаць... прызы. Вядома, без работнікаў гарадскога Дома культуры святочны вечар не быў бы такім маляўнічым, вясёлым і таямнічым.

Поўную версію фотарэпартажу глядзіце на сайце zviazda.by



Фота Анастасія КЛЕШЧУКА

■ Без абмежаванняў

ПУДРА, АКУЛЯРЫ І МЕНЮ ПА БРАЙЛЮ


Як невідущыя беларусы вучацца асновам макіяжу і сталоваму этыкету

Як зразумець, які з відэльцаў закусачны, калі не бачыш? Ці нанесці румяны навобмацка? Мінскі Цэнтр пасляховага чалавека арганізаваў для невідущых курс па сацыяльнай рэабілітацыі, дзе іх вучылі не толькі арыентавацца з дапамогай беллага кійка і карыстацца камп'ютарам, але і рабіць макіяж, танцаваць і разбірацца ў тонкасцях сталовага этыкету. На некаторых занятках пабывалі і мы.

НАФАРБАВАЦЦА ЗА 10 ХВІЛІН

Звычайна на курсах па візажы стол ломіцца ад касметыкі: алоўкі для вачэй, рознакаляровыя цені, падводкі, хайлайтары... Але не ў гэтым выпадку. Дэкаратыўных сродкаў тут выкарыстоўваюць мінімум.

— Сутнасць курсаў — навучыць дзяўчат рабіць звычайны дзённы макіяж, — тлумачыць цырульнік Марына Міцкевіч. — Наносім касметыку навобмацка. З рассыпчатай пудрай працей за ўсё працаваць. Пасля заняткаў я дапамагаю падабраць пэндзлік і тон. Вучу наносіць румяны. Як? Знаходзім выступаючую костачку на шчацэ, ставім палец да гэтай кропкі і ад вуха вядзём да яе лінію. А тушшу дзяўчаты рэдка карыстаюцца. Бо калі сляза пацячэ, не змогуць



выцерці акуратна — размажуць. Да таго ж многія носяць цёмныя акуляры.

Насупраць сядзіць адзінаццацікласніца Ксенія Сачанка. На курсы рэабілітацыі яна прыехала з аграгарадка Старарабарысаў Барысаўскага раёна. Раней, прынаеца, касметыкай самастойна не карысталася, па святах яе фарбавалі аднакласніцы. Цяпер Ксюша і сама можа справіцца: на макіяж у яе ідзе хвілін дзесяць.

СТАР. 4

■ Гэта па-нашаму!

ЯК СІЁРЫ СТАЛА ЗОСЯЙ, або Навошта замежнікі вывучаюць беларускую мову?

На пачатку лета ў Кіеве я зусім выпадкова пазнаёмілася з украінцам, які выдатна валодае беларускай мовай. Малады чалавек у вышыванцы сам падышоў да нас з мужам і сказаў «Прывітанне». Я, вядома, спачатку вельмі здзівілася. Але Міхась растлумачыў, што проста ўбачыў на нашых майках беларускамоўныя надпісы ды арнамент і адразу ж зразумеў, што мы з Беларусі.

Што цікава, нават у сацыяльных сетках украінец зарэгістраваўся па-беларуска, як Міхась Мінчанка. Кажы, у любімы Мінск стараецца завітаць як мінімум раз на год. Летась ён вучыўся тут разам з іншымі замежнікамі ў міжнароднай школе беларусістыкі. Сёлета таксама падаваў заяўку. Але, на жаль, ахвотных было больш, чым месцаў, таму перавагу аддавалі новенькім. Тым не менш Міхась усё адно на днях прыехаў у Беларусь, каб пабачыцца са сваімі беларускамоўнымі сябрамі, папрактыкаваць мову з носьбітамі.

У Кіеве хлопец з задавальненнем наведвае гурток, дзе аматары беларушчыны, якія жывуць ва Украіне, глядзяць фільмы, слухаюць песні, чытаюць кнігі ды камунікуюць на беларускай мове. Міхась прызнаўся, што яшчэ не прапусціў ні адну тэматычную імпрэзу. На маё пытанне — «Навошта вывучаеш беларускую?» — не раздумваючы адказавае: «Бо яна мне вельмі падабаецца. За што? Цяжка сказаць. Гэта як каханне. Кахаеш дзяўчыну, а за што, не ведаеш. Я, як і вы, з задавальненнем нашу вышыванку, пояс з арнамантам, майку з надпісам «Беларусь». Калі людзі бачаць мяне ў такім адзенні, адразу разумеюць, што да мяне вярта зьяртацца па-беларуску». Міхась прызнаўся, што марыць арганізаваць моўныя курсы для ўкраінцаў, нахштальт «Мова нанова».

СТАР. 4